



**പതിനാലാം കേരള നിയമസഭ**  
**(FOURTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി XIII**  
**(SUBJECT COMMITTEE XIII)**

**സാമൂഹ്യസേവനം**  
**(SOCIAL SERVICES)**

**ധനാഭ്യർത്ഥനകളുടെ പരിശോധന സംബന്ധിച്ച**  
**മൂന്നാമത് റിപ്പോർട്ട്**  
**(2018 -2019)**

**THIRD REPORT ON THE SCRUTINY OF DEMANDS FOR**  
**GRANTS (2018 -2019)**

2018 ഫെബ്രുവരി 26-ാം തീയതി സമർപ്പിച്ചത്  
(Presented on 26<sup>th</sup> February, 2018)

കേരള നിയമസഭാ സെക്രട്ടേറിയറ്റ്  
തിരുവനന്തപുരം  
2018

**SECRETARIAT OF THE KERALA LEGISLATURE**  
**THIRUVANANTHAPURAM**  
2018

പതിനാലാം കേരള നിയമസഭ  
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XIII  
(SUBJECT COMMITTEE XIII)

സാമൂഹ്യസേവനം  
(SOCIAL SERVICES)

ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട്  
(2018 -2019)

THIRD REPORT ON THE SCRUTINY OF DEMANDS FOR  
GRANTS (2018 -2019)

**ഉള്ളടക്കം**

		<b>പേജ്</b>
സമിതിയുടെ ഘടന	:	v
അവതാരിക	:	vii
റിപ്പോർട്ട്	:	1

സബ്ജക്ട് കമ്മിറ്റി XIII

(സാമൂഹ്യസേവനം)

(2016-2018)

ഘടന

ചെയർമാൻ :

ശ്രീ. എ. കെ. ബാലൻ,

പട്ടികജാതി പട്ടികവർഗ്ഗ പിന്നാക്ക സമുദായക്ഷേമവും നിയമവും സാംസ്കാരികവും,  
പാർലമെന്ററികാര്യവും വകുപ്പുമന്ത്രി.

എക്സ് - ഒഫീഷ്യോ അംഗം:

ശ്രീമതി കെ. കെ. ശൈലജ ടീച്ചർ,

ആരോഗ്യവും സാമൂഹ്യനീതിയും വകുപ്പുമന്ത്രി.

അംഗങ്ങൾ :

പ്രൊഫ. ആബിദ് ഹുസൈൻ തങ്ങൾ

ശ്രീ. അൻവർ സാദത്ത്

ശ്രീമതി സി. കെ. ആശ

ശ്രീ. ഐ. സി. ബാലകൃഷ്ണൻ

ശ്രീ. ഒ. ആർ. കേള

ശ്രീ. എം. മുഹമ്മദ്

ശ്രീ. യു. ആർ. പ്രദീപ്

ശ്രീ. സി. കെ. ശശീന്ദ്രൻ.

നിയമസഭാ സെക്രട്ടേറിയറ്റ് :

ശ്രീ. വി. കെ. ബാബുപ്രകാശ്, സെക്രട്ടറി

ശ്രീമതി പി. കെ. ഗിരിജ, സ്പെഷ്യൽ സെക്രട്ടറി

ശ്രീ. ബി. റെജി, ഡെപ്യൂട്ടി സെക്രട്ടറി

ശ്രീ. വി. ജി. റിജു, അണ്ടർ സെക്രട്ടറി.

## അവതാരിക

2018-19 സാമ്പത്തിക വർഷത്തെ ബഡ്ജറ്റിൽ സാമൂഹ്യ സേവനം സംബന്ധിച്ച സബ്ജക്ട് കമ്മിറ്റി XIII-ന്റെ പരിധിയിൽപ്പെടുന്ന ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് സമിതിയുടെ അദ്ധ്യക്ഷനായ ഞാൻ സമർപ്പിക്കുന്നു.

2018 ഫെബ്രുവരി 14, 15 തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശങ്ങളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXV- പട്ടികജാതി/പട്ടികവർഗ്ഗ/മറ്റുപിന്നാക്ക വിഭാഗങ്ങൾ എന്നിവരുടെ ക്ഷേമം

ധനാഭ്യർത്ഥന നമ്പർ XLVI- സാമൂഹ്യസുരക്ഷിതത്വവും ക്ഷേമവും

ബന്ധപ്പെട്ട വകുപ്പുകളിൽ നിന്നും ലഭിച്ച കഠിപ്പുകൾ സമിതി പരിഗണിക്കുകയും ആവശ്യമായ ഘട്ടങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും അധിക വിവരങ്ങൾ ആരായുകയും ചെയ്തിരുന്നു.

രേണഘടനാപരവും സാമ്പത്തിക പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2018 ഫെബ്രുവരി 20-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,  
2018 ഫെബ്രുവരി 20.

എ. കെ. ബാലൻ,  
ചെയർമാൻ,  
സബ്ജക്ട് കമ്മിറ്റി XIII.

# റിപ്പോർട്ട്

ധനാഭ്യർത്ഥന നമ്പർ XXV— പട്ടികജാതി/പട്ടികവർഗ്ഗ/മറ്റു പിന്നാക്ക/

ന്യൂനപക്ഷ വിഭാഗങ്ങൾ എന്നിവരുടെ ക്ഷേമം

റോട്ട് ചെയ്തത് - 32342171000 രൂപ

ചാർജ്ജ് ചെയ്തത് - ഇല്ല

## പട്ടികജാതി വികസന വകുപ്പ്

2225-01-277-53 — പോസ്റ്റ് മെട്രിക് സ്റ്റുഡൻസിനുള്ള അധിക സംസ്ഥാന സഹായം  
ബഡ്ജറ്റ് വിഹിതം : 15,00,00,000 രൂപ (പ്ലാൻ)

1. കേന്ദ്ര സർക്കാരിൽ നിന്ന് സ്റ്റോളർഷിപ്പുകൾ ഒന്നും തന്നെ ലഭ്യമാക്കാത്ത പോസ്റ്റ്മെട്രിക് വിദ്യാർത്ഥികൾക്ക് സംസ്ഥാനം ധനസഹായം നൽകുന്നതിനും കേന്ദ്ര സഹായം ലഭിക്കുന്നവർക്ക് ആയത് സംസ്ഥാന സഹായത്തിന്റെ നിരക്കിൽ ലഭ്യമാക്കുന്നതിനുമാവശ്യമായ അധിക തുക അനുവദിക്കുന്നതിനും പ്രസ്തുത ശീർഷകത്തിൽ 200 കോടി ശിപാർശ ചെയ്തിരുന്നുവെങ്കിലും 15 കോടി രൂപ മാത്രമേ ബഡ്ജറ്റിൽ വകയിരുത്തിയിട്ടുള്ളൂവെന്നും പ്രസ്തുത തുക വളരെ അപര്യാപ്തമാണെന്നും സമിതി മനസ്സിലാക്കുന്നു. ആയതിനാൽ പ്രസ്തുത ശീർഷകത്തിൽ 185 കോടി രൂപ കൂടി വകയിരുത്തണമെന്ന് സമിതി ശിപാർശ ചെയ്യുന്നു.

2225-01-277-99-12—മെട്രിക് ലേഷൻ മുൻപുള്ള പഠനങ്ങൾ സ്റ്റോളർഷിപ്പും  
സ്റ്റൈപ്പൻഡ്യം-സ്റ്റോളർഷിപ്പുകളും സ്റ്റൈപ്പൻഡ്യങ്ങളും

ബഡ്ജറ്റ് വിഹിതം : 33,00,00,000 രൂപ (നോൺ പ്ലാൻ)

2. പ്രീ മെട്രിക് പഠനങ്ങൾക്കായി പട്ടികജാതി വിദ്യാർത്ഥികൾക്ക് നൽകി വരുന്ന ലംപ്സംഗ്രാന്റ്, സ്റ്റൈപ്പൻഡ്യ എന്നിവ 2016-17 സാമ്പത്തിക വർഷം മുതൽ വർദ്ധിപ്പിച്ച് ഉത്തരവായിട്ടുള്ള സാഹചര്യത്തിൽ വർദ്ധിപ്പിച്ച നിരക്കിലുള്ള തുക നൽകുന്നതിന് നിലവിൽ വകയിരുത്തിയിട്ടുള്ള വിഹിതം അപര്യാപ്തമായതിനാൽ ഈ ശീർഷകത്തിൽ 8 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

2225-01-283-89 — ഭവനരഹിതർക്ക് ഭവനം

ബഡ്ജറ്റ് വിഹിതം : 38,00,000,000 രൂപ (പ്ലാൻ)

3. ഭവനനിർമ്മാണ ധനസഹായം 4 ലക്ഷമായി വർദ്ധിപ്പിക്കും എന്നതിനാലും ഭവന പുനരുദ്ധാരണ ധനസഹായം ഒരു ലക്ഷമായി വർദ്ധിപ്പിച്ചിട്ടുണ്ട് എന്നതിനാലും സ്പിൽ ഓവർ വീടുകൾക്ക് 4 ലക്ഷം രൂപയുടെ ആനുകൂല്യ നിരക്കിൽ തുക നൽകേണ്ടതുണ്ട് എന്നതിനാലും ടി ശീർഷകത്തിൽ വകയിരുത്തിയിരിക്കുന്ന 380 കോടി രൂപ അപര്യാപ്തമാണ്. ആയതിനാൽ പ്രസ്തുത ശീർഷകത്തിൽ 270 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-01-800-86 — 1955-ലെ പൗരാവകാശ സംരക്ഷണ നിയമം നടപ്പിലാക്കുന്നതിനുള്ള സംവിധാനം (50% കേന്ദ്ര സഹായം)

ബഡ്ജറ്റ് വിഹിതം : 15,00,00,000 രൂപ (പ്ലാൻ)

4. 1955-ലെ പൗരാവകാശ സംരക്ഷണ നിയമം നടപ്പാക്കലും 1989-ലെ പട്ടികജാതി-പട്ടികവർഗ്ഗ (അതിക്രമം തടയൽ) നിയമം നടപ്പാക്കലും പട്ടികജാതി പട്ടികവർഗ്ഗ സംരക്ഷണ സെല്ലും പ്രത്യേക പോലീസ് സ്റ്റേഷനുകൾ നടപ്പിലാക്കുകയും അവയെ ശക്തിപ്പെടുത്തുകയും ചെയ്യുക, പ്രത്യേക കോടതികൾ സ്ഥാപിക്കുകയും നടപ്പിലാക്കുകയും ചെയ്യുക, അതിക്രമങ്ങൾക്ക് ഇരയായവർക്ക് സഹായവും പുനരധിവാസവും ചെയ്യുക, മിശ്ര വിവാഹിതർക്ക് ധനസഹായം ചെയ്യുക, അവബോധം ഉണ്ടാക്കൽ തുടങ്ങിയവയ്ക്കായി 2018-19 വർഷത്തേക്ക് 15 കോടി രൂപ മാത്രമാണ് വകയിരുത്തിയിരിക്കുന്നത്. എന്നാൽ അതിക്രമത്തിന് ഇരയായവർക്കുള്ള തുക വർദ്ധിപ്പിച്ച് നൽകിയതിനാലും മിശ്രവിവാഹിതർക്കുള്ള ധനസഹായം 75000/- രൂപയായി വർദ്ധിപ്പിച്ചിട്ടുള്ളതിനാലും പ്രസ്തുത ശീർഷകത്തിൽ അനുവദിച്ചിരിക്കുന്ന തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ പ്രസ്തുത ശീർഷകത്തിൽ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-80-800-99-12— മറ്റു സമുദായങ്ങളിൽപ്പെട്ട വിദ്യാർത്ഥികൾക്ക് സാമ്പത്തിക സഹായവും ഫീസ് സൗജന്യവും സ്പോളർഷിപ്പുകൾ സ്പോളർഷിപ്പുകളും സൈറ്റിപ്പുകളും

ബഡ്ജറ്റ് വിഹിതം : 16,00,00,000 രൂപ (നോൺ പ്ലാൻ)

5. മുന്നോക്കസമുദായത്തിൽപ്പെട്ട വിദ്യാർത്ഥികളുടെയും കുമാരപിള്ള കമ്മിറ്റി റിപ്പോർട്ട് പ്രകാരമുള്ള വിദ്യാർത്ഥികളുടെയും 2017-18 അധ്യയന വർഷത്തെ വിദ്യാഭ്യാസ ആനുകൂല്യം വിതരണം ചെയ്യുന്നതിനും, ഈ ഇനത്തിൽ 2013-14 മുതൽ 2016-17 വരെ നൽകാനുള്ള കടിശ്ശിക തുകയായ 25.36 കോടി രൂപയും നൽകുന്നതിലേക്കായി നിലവിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ പ്രസ്തുത ശീർഷകത്തിൽ 56.26 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-80-190-94—പട്ടികജാതിക്കാർക്കുള്ള കടിശ്ശിക വായ്പ നിവാരണ പദ്ധതി

നടപ്പിലാക്കുന്നതിനായി കേരള സംസ്ഥാന പട്ടികജാതി/

പട്ടികവർഗ്ഗ വികസന കോർപ്പറേഷനുള്ള ധനസഹായം

ബഡ്ജറ്റ് വിഹിതം : 1000 രൂപ (നോൺപ്ലാൻ)

6. പട്ടികജാതി വിഭാഗക്കാർ സഹകരണ സംഘങ്ങളിൽ നിന്നും എടുത്തിട്ടുള്ള വായ്പ എഴുതിത്തള്ളുന്നതിനായുള്ള ശീർഷകമാണ് ഇത്. പട്ടികവർഗ്ഗ വിഭാഗത്തിൽപ്പെട്ടവർ സഹകരണ സംഘങ്ങളിൽ നിന്നും 31-3-2014 വരെ എടുത്തിട്ടുള്ള ഒരു ലക്ഷം രൂപ വരെയുള്ള വായ്പകൾ എഴുതിത്തള്ളുന്നതിന് 1-10-2015-ലെ 71/2015/പജപവവിവ നമ്പർ കത്ത് പ്രകാരം ഉത്തരവായിട്ടുള്ളതിനാൽ ഈ അനുകൂല്യം പട്ടികജാതി വിഭാഗക്കാർക്ക് കൂടി അനുവദിക്കണമെന്ന് സമിതി ശുപാർശ ചെയ്യുന്നു.

**പട്ടിക വർഗ്ഗ വികസന വകുപ്പ്**

2225-02-102-92—ഭക്ഷണ സഹായ പരിപാടി

ബഡ്ജറ്റ് വിഹിതം : 25,00,00,000 രൂപ (പ്ലാൻ)

7. എല്ലാ പട്ടികവർഗ്ഗ കുടുംബങ്ങളെയും ഭക്ഷ്യ സഹായ പദ്ധതിയിൽ ഉൾപ്പെടുത്തുന്നതിനും ഓണക്കാലത്ത് എല്ലാ കുടുംബങ്ങൾക്കും ഓണക്കിറ്റ് നൽകുന്നതിനുമായി വകയിരുത്തിയിരിക്കുന്ന തുക അപര്യാപ്തമായതിനാൽ 5 കോടി രൂപ കൂടി വകയിരുത്തുന്നതിന് സമിതി ശുപാർശ ചെയ്യുന്നു.

2225-02-277-52—പട്ടികവർഗ്ഗ ഹോസ്റ്റലുകളിലെ സൗകര്യങ്ങൾ മെച്ചപ്പെടുത്തൽ

ബഡ്ജറ്റ് വിഹിതം : 4,00,00,000 രൂപ (പ്ലാൻ)

8. പട്ടികവർഗ്ഗ വികസന വകുപ്പിന്റെ കീഴിൽ പ്രവർത്തിക്കുന്ന പ്രീമെട്രിക് പോസ്റ്റ് മെട്രിക് ഹോസ്റ്റലുകളിൽ താമസിക്കുന്ന വിദ്യാർത്ഥികൾക്ക് മെച്ചപ്പെട്ട വിദ്യാഭ്യാസം നേടുന്നതിനുള്ള അനുകൂല സാഹചര്യങ്ങൾ സൃഷ്ടിക്കുന്നതിനായി പട്ടികവർഗ്ഗ വികസന വകുപ്പിന്റെ കീഴിലുള്ള എല്ലാ ഹോസ്റ്റലുകളും UNICEF standard-ൽ നവീകരിക്കുന്നതിനായി നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 2 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-89 -34 3—നഴ്സി സ്കൂൾ - മറ്റു ചെലവുകൾ-മറ്റിനം

ബഡ്ജറ്റ് വിഹിതം : 2,50,000 രൂപ (നോൺ പ്ലാൻ)

9. പട്ടികവർഗ്ഗ വികസന വകുപ്പിനു കീഴിൽ വിവിധ ഗ്രാമപഞ്ചായത്തുകളിൽ പ്രവർത്തിക്കുന്ന 13 നല്ലീൻ സൂളുകളിലെ കുട്ടികളുടെ പ്രതിദിന ആഹാര ചെലവ് 2014-15 സാമ്പത്തിക വർഷം മുതൽ 10 രൂപയിൽ നിന്നും 30 രൂപയായി വർദ്ധിപ്പിച്ചുവെങ്കിലും അതിന് ആനുപാതികമായിട്ടുള്ള തുക ഇതുവരെയും അനുവദിച്ചിട്ടില്ലായെന്നു സമിതി മനസ്സിലാക്കുന്നു. ഇതിനായി നിലവിൽ വകയിരുത്തിയിട്ടുള്ള ബഡ്ജറ്റ് വിഹിതം പര്യാപ്തമാക്കാത്തതിനാൽ നല്ലീൻ സൂളുകളിലെ കുട്ടികളുടെ ആഹാര ചെലവിനായി 20 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-94—ഗിരിവർഗ്ഗ ഹോസ്റ്റൽ - മറ്റു ചെലവുകൾ -മറ്റിനം

ബഡ്ജറ്റ് വിഹിതം : 27,18,12,000 രൂപ (നോൺ പ്ലാൻ)

10. പട്ടികവർഗ്ഗ വികസന വകുപ്പിന്റെ കീഴിൽ പ്രവർത്തിക്കുന്ന 106 പ്രീമെട്രിക് ഹോസ്റ്റലുകളിലെ അന്തേവാസികളുടെ ദൈനംദിന ആഹാരചെലവുകൾ, യൂണിഫോം തുടങ്ങിയവയ്ക്കായി 12 കോടി രൂപ വകയിരുത്തിയിട്ടുണ്ട്. എന്നാൽ ഹോസ്റ്റലുകളിൽ അനുവദനീയമായതിൽ കൂടുതൽ കുട്ടികളെ പ്രവേശിപ്പിക്കേണ്ടിവരുന്നതുവഴി "മറ്റു ചെലവുകൾ" ഇനത്തിൽ അനുവദിച്ച തുക പര്യാപ്തമാകുകയില്ല. കൂടാതെ ദൈനംദിന ചെലവുകൾക്കൊപ്പം മറ്റ് ആകസ്മിക ചെലവുകൾ കൂടി ഈ വിഹിതത്തിൽ നിന്ന് വഹിക്കേണ്ടിവരുന്നു. ആയതിനാൽ '34-മറ്റു ചെലവുകൾ' എന്ന ശീർഷകത്തിൽ 4 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-99 —മെട്രിക്കലേഷനുമുമ്പുള്ള പഠനങ്ങൾ

ബഡ്ജറ്റ് വിഹിതം : 16,50,00,000 രൂപ (നോൺ പ്ലാൻ)

11. 2016-17 സാമ്പത്തിക വർഷം പ്രീമെട്രിക് വിദ്യാർത്ഥികളുടെ വിദ്യാഭ്യാസാനുകൂല്യങ്ങൾ 25% വർദ്ധിപ്പിച്ചതിന് ആനുപാതികമായി ഫണ്ട് അനുവദിച്ചിരുന്നില്ല. ഇപ്പോൾ വിദ്യാഭ്യാസാനുകൂല്യങ്ങൾ 50% വർദ്ധിപ്പിക്കുന്നതിനായി പരിഗണനയിലുള്ള പ്രൊപ്പോസൽ സർക്കാർ അംഗീകരിക്കുന്ന പക്ഷം പ്രസ്തുത ചെലവുകൾ കൂടി വഹിക്കുന്നതിന് ഈ ശീർഷകത്തിൽ കൂടുതൽ തുക അനുവദിക്കേണ്ടതുണ്ട്. ആയതിനാൽ നിലവിലുള്ള വിഹിതത്തിനു പുറമെ 1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-283-89 —ഭവനരഹിതർക്ക് ഭവനം

ബഡ്ജറ്റ് വിഹിതം : 127,00,00,000 രൂപ (പ്ലാൻ)

12. ലൈഫ് മിഷനിൽ ഉൾപ്പെടുത്തി 10,000 പുതിയ വീടുകൾ നിർമ്മിക്കുന്നതിന് നിലവിലുള്ള ബഡ്ജറ്റ് വിഹിതം അപര്യാപ്തമായതിനാൽ 350 കോടി രൂപ കൂടി അധികമായി വകയിരുത്താൻ സമിതി ശുപാർശ ചെയ്യുന്നു

**പിന്നാക്ക വിഭാഗ വികസന വകുപ്പ്**

2225-03-277-99-12—മെട്രിക്കലേഷന ശേഷമുള്ള പഠനങ്ങൾ - സ്റ്റോളർഷിപ്പുകളും സൈറ്റപ്പന്റുകളും

ബഡ്ജറ്റ് വിഹിതം : 182,00,00,000/- രൂപ (നോൺ പ്ലാൻ)

13. 23-5-2014-ലെ ജി.ഒ.(എം.എസ്.)10/2014 പ്രകാരം 30 സമുദായങ്ങൾക്ക് പുതുതായി ഒ.ഇ.സി. ആനുകൂല്യം അനുവദിക്കുകയും 21-2-2014-ലെ ജി.ഒ.(എം.എസ്.)6/2014/ ബി.സി.ഡി.ഡി. പ്രകാരം കമാരപിള്ള കമ്മീഷൻ റിപ്പോർട്ട് പ്രകാരമുള്ള ആനുകൂല്യങ്ങൾക്കുള്ള വരുമാന പരിധി 42000/- ത്തിൽ നിന്ന് ഒരു ലക്ഷമാക്കി ഉയർത്തുകയും സംസ്ഥാനത്ത് വ്യാപകമായി സാമൂഹ്യ പ്രൊഫഷണൽ സ്ഥാപനങ്ങൾ ആരംഭിച്ചതിന് അനുസൃതമായി മെരിറ്റിലും റിസർവേഷനിലും പ്രവേശനം ലഭിക്കുന്ന ഒ.ഇ.സി. വിദ്യാർത്ഥികളുടെ എണ്ണം വർദ്ധിക്കുകയും ചെയ്തതിന് ആനുപാതികമായി ഈ ശീർഷകത്തിൽ തുക അനുവദിക്കുന്നില്ലായെന്നും സമിതി വിലയിരുത്തി. കൂടാതെ ജി.ഒ.(പി)നമ്പർ4/2016/എസ്.സി.എസ്.റ്റി.ഡി.ഡി. പ്രകാരം 2016-17 വർഷം മുതൽ വിദ്യാഭ്യാസാനുകൂല്യങ്ങൾ 25% വർദ്ധിപ്പിക്കുകയും ചെയ്ത സാഹചര്യത്തിൽ ഒ.ഇ.സി വിദ്യാർത്ഥികളുടെ പോസ്റ്റ് മെട്രിക് വിദ്യാഭ്യാസാനുകൂല്യം പൂർണ്ണ തോതിൽ അനുവദിക്കുന്നതിന് നിലവിലെ ബഡ്ജറ്റ് വിഹിതം പര്യാപ്തമാവുകയില്ല. ആയതിനാൽ ഈ ശീർഷകത്തിൽ 150 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-03-800-99—പിന്നോക്ക വിഭാഗക്കാർക്കുള്ള കേരള സംസ്ഥാന കമ്മീഷൻ (സഹായധനം)

ബഡ്ജറ്റ് വിഹിതം : 2,13,96,000/- രൂപ (നോൺ പ്ലാൻ)

14. സംസ്ഥാനത്തെ പിന്നാക്ക വിഭാഗങ്ങളുടെ പിന്നോക്കാവസ്ഥ കണ്ടെത്തി പുതിയ നിർദ്ദേശങ്ങൾ സർക്കാരിന് സമർപ്പിക്കുന്നതിന് ആവശ്യമായ പഠനങ്ങളുടെ അപര്യാപ്ത കമ്മീഷന്റെ പ്രവർത്തനത്തെ ബാധിക്കുമെന്നതിനാൽ പിന്നാക്ക വിഭാഗങ്ങളുടെ സാമൂഹിക സാമ്പത്തിക പിന്നോക്കാവസ്ഥ പഠിച്ച് സമയബന്ധിതമായി റിപ്പോർട്ടുകൾ സർക്കാരിന് സമർപ്പിക്കുന്നതിന് കമ്മീഷന്റെ കീഴിൽ ഒരു സാമൂഹിക സാമ്പത്തിക സർവ്വേ വിഭാഗം ആരംഭിക്കുന്നത് ഉചിതമായിരിക്കുമെന്ന് സമിതി വിലയിരുത്തുന്നു. ഇതിന്റെ അടിസ്ഥാന പ്രാധാന്യം മുൻനിർത്തി സർവ്വേ വിഭാഗം ആരംഭിക്കുന്നതിനും ഇതിന്റെ ചെലവുകൾക്കായി 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4225-03-190-98—കേരള സംസ്ഥാന പിന്നാക്ക വിഭാഗ വികസന കോർപ്പറേഷൻ

ബഡ്ജറ്റ് വിഹിതം : 14,30,00,000/- രൂപ (പ്ലാൻ)

15. കേരള സംസ്ഥാന പിന്നാക്ക വിഭാഗ വികസന കോർപ്പറേഷന്റെ ഇണഭാഗതു വൃന്ദത്തിൽപ്പെട്ട സംസ്ഥാനത്തെ മറ്റു പിന്നോക്ക മത ന്യൂനപക്ഷ വിഭാഗങ്ങളുടെ സാമ്പത്തിക ഉന്നമനത്തിനായി നിലവിലെ ബഡ്ജറ്റിൽ ഉൾക്കൊള്ളിച്ചിരിക്കുന്ന തുക അപര്യാപ്തമാണെന്ന് സമിതി വിലയിരുത്തി. ദേശീയ കോർപ്പറേഷനുകളിൽ നിന്നും ലഭിക്കുന്ന വായ്പയ്ക്ക് Matching contribution ഇനത്തിലുള്ള 10% തുക വകയിരുത്തുന്നതിനും ദേശീയ ഏജൻസികളുടെ പദ്ധതികൾക്ക് ആനുപാതിക വിഹിതം കണ്ടെത്തുന്നതിനും തനത് പദ്ധതികൾ നടപ്പിലാക്കുന്നതിനും ക്രാഫ്റ്റ് വില്ലേജ് പദ്ധതി നടപ്പിലാക്കുന്നതിനുള്ള പ്രാരംഭ വിഹിതത്തിനും, അധിക തുക ആവശ്യമായതിനാൽ നിലവിലെ ബഡ്ജറ്റ് വിഹിതത്തിനു പുറമെ 47.7 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4225-03-190-99—പട്ടികജാതി വിഭാഗത്തിൽ നിന്നും ക്രിസ്തുമതം സ്വീകരിച്ചവർക്കായുള്ള സംസ്ഥാന വികസന കോർപ്പറേഷൻ

ബഡ്ജറ്റ് വിഹിതം : 7,00,00,000/- രൂപ (പ്ലാൻ)

16. ക്രിസ്തുമതത്തിലേക്ക് പരിവർത്തനം ചെയ്ത പട്ടികജാതിക്കാരിലും മറ്റ് ശുപാർശിത വിഭാഗക്കാരിലും ഉൾപ്പെട്ട സന്തമായി വീടും സ്ഥലവും ഇല്ലാത്തവർക്കായി പരിവർത്തിത ക്രൈസ്തവ ശുപാർശിത വിഭാഗ വികസന കോർപ്പറേഷൻ നടപ്പിലാക്കുന്ന വികസന പ്രവർത്തനങ്ങൾക്ക് അധിക തുക ആവശ്യമുണ്ടെന്ന് സമിതി വിലയിരുത്തി. ആയതിനാൽ നിലവിലുള്ള ബഡ്ജറ്റ് വിഹിതത്തിനു പുറമെ 4 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XLVI—സാമൂഹ്യ സുരക്ഷിതത്വവും ക്ഷേമവും**

വോട്ട് ചെയ്തത് - 46766096000 രൂപ

ചാർജ്ജ് ചെയ്തത് - ഇല്ല

**സാമൂഹ്യനീതി വകുപ്പ്**

2235-02-001-96—ഭരണ സംവിധാനം ശക്തിപ്പെടുത്തൽ

ബഡ്ജറ്റ് വിഹിതം : 7,50,00,000 രൂപ (പ്ലാൻ)

17. സാമൂഹ്യനീതി വകുപ്പിന്റെ ഭരണസംവിധാനം മെച്ചപ്പെടുത്തുന്നതിനും വിവിധ നിർമ്മാണ പ്രവർത്തനങ്ങൾ ആരംഭിക്കുന്നതിനും 'strengthening of administrative

infrastructure' എന്ന പദ്ധതിക്കുമായി അനുവദിച്ചിരിക്കുന്ന പദ്ധതി വിഹിതം അപര്യാപ്തമായതിനാൽ 10 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-61—ആൾ കേരള വീൽചെയർ റെറ്റേഴ്സ് ഫെഡറേഷൻ

ബഡ്ജറ്റ് വിഹിതം : 10,00,000 രൂപ (നോൺ പ്ലാൻ)

18. ആൾ കേരള വീൽ ചെയർ റെറ്റേഴ്സ് ഫെഡറേഷൻ നൽകുന്നതിനായി 15 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-63—മൊബിലിറ്റി മിഷൻ കേരള

ബഡ്ജറ്റ് വിഹിതം : 1000 രൂപ (നോൺ പ്ലാൻ)

19. ചലനശേഷി നഷ്ടപ്പെട്ടവരുടെ ചലനശേഷി പുനഃസ്ഥാപിക്കാൻ വേണ്ടി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ പ്രസ്തുത ശീർഷകത്തിൽ 4.5 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-69—വൈകല്യം മുൻകൂർ കണ്ടുപിടിക്കുന്നതിനും തടയുന്നതിനും വൈകല്യബാധിതരുടെ വിദ്യാഭ്യാസത്തിനും തൊഴിലിനും പുനരധിവാസത്തിനുമായുള്ള സംസ്ഥാന സംരംഭം

ബഡ്ജറ്റ് വിഹിതം : 22,50,00,000 രൂപ (പ്ലാൻ)

20. വൈകല്യം മുൻകൂർ കണ്ടെത്തുന്നതിനും, വൈകല്യബാധിതരുടെ വിദ്യാഭ്യാസത്തിനും തൊഴിലിനും പുനരധിവാസത്തിനുമായുള്ള സംരംഭം നടപ്പിലാക്കുന്നതിനും, ഭിന്നശേഷി മേഖലയിൽ സമഗ്രമായ ഇടപെടലുകൾ നടത്തുന്നതിനുമായുള്ള അനുയോക്താ പദ്ധതിയുടെ പ്രവർത്തനങ്ങൾ വകുപ്പ് ആരംഭിച്ചിട്ടുണ്ട്. പദ്ധതി രൂപരേഖ പ്രകാരം 3500 ലക്ഷം രൂപ ചെലവ് പ്രതീക്ഷിച്ചിരുന്നുവെങ്കിലും ബഡ്ജറ്റിൽ 2250 ലക്ഷം രൂപ മാത്രമാണ് വകയിരുത്തിയിട്ടുള്ളത്. ആയതിനാൽ ടി പദ്ധതി ക്വാശ്യമായ തുകയും നിഷ് നാഷണൽ യൂണിവേഴ്സിറ്റി ആയി മാറ്റുന്നതിനും കൂടി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമാണ്. ആയതിനാൽ ആകെ 39 കോടി രൂപ കൂടി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-73—മാനസിക വെല്ലുവിളികൾ നേരിടുന്ന മുതിർന്നവർക്കുള്ള പിൻതുണയും പുനരധിവാസത്തിനുള്ള മാതൃകാ പരിപാടി.

ബഡ്ജറ്റ് വിഹിതം : 1,00,00,000 രൂപ (പ്ലാൻ)

21. സാമൂഹ്യ സുരക്ഷിതത്വ പരിപാടിയുടെ ഭാഗമായി നടപ്പിലാക്കാനുദ്ദേശിക്കുന്ന അസിസ്റ്റന്റ് ലിവിംഗ് മാതൃക പദ്ധതിയ്ക്ക് സംസ്ഥാന ആസൂത്രണ ബോർഡും സാമൂഹ്യനീതി വകുപ്പും രൂപം

നൽകിയിട്ടുണ്ട്. അംഗീകൃത സർക്കാരിതര സംഘടനകളുടെയും തദ്ദേശസ്വയംഭരണ സ്ഥാപനങ്ങളുടെയും സജീവ സാന്നിധ്യത്തോടെ 2018-19 സാമ്പത്തിക വർഷത്തിൽ ഈ പദ്ധതി നടപ്പിലാക്കുന്നതിനായി പദ്ധതിയുടെ നിർവ്വഹണ ഏജൻസിയായ സാമൂഹ്യനീതി വകുപ്പിന് വകയിരുത്തിയിരിക്കുന്ന വിഹിതം അപര്യാപ്തമായതിനാൽ പ്രസ്തുത ശീർഷകത്തിൽ 1.15 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-75—എന്റെ കൂടി പദ്ധതി-അഗതികൾക്ക് രക്ഷാ കേന്ദ്രം

ബഡ്ജറ്റ് വിഹിതം : 70,00,000 രൂപ (പ്ലാൻ)

22. അഗതികൾക്ക് താമസം, ഭക്ഷണം, വേതനം എന്നിവ ഉറപ്പാക്കി അവർക്കായി ഒരു രാത്രി അയ്യെ കേന്ദ്രം തുടങ്ങുക എന്ന പദ്ധതി കേവലം 2 ജില്ലകളിൽ മാത്രമാണ് നടപ്പിലാക്കി വരുന്നതെന്ന് സമിതി മനസ്സിലാക്കുന്നു. 2018-19 സാമ്പത്തിക വർഷത്തിൽ മറ്റ് ജില്ലകളിൽ കൂടി പ്രസ്തുത പദ്ധതി നടപ്പിലാക്കുന്നതിനായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ 1 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-89 -- വികലാംഗർക്കുവേണ്ടി ഭവനങ്ങൾ നടത്തുന്ന സന്നദ്ധ സംഘടനകൾക്കും സ്ഥാപനങ്ങൾക്കുമുള്ള ധനസഹായം

ബഡ്ജറ്റ് വിഹിതം : 1,03,20,000 രൂപ (നോൺ പ്ലാൻ)

23. ശാരീരിക വൈകല്യമുള്ളവരെ സംരക്ഷിക്കുന്ന സ്ഥാപനങ്ങൾക്ക് കഴിഞ്ഞ സാമ്പത്തിക വർഷത്തെ കുടിശ്ശിക ഉൾപ്പെടെ ഗ്രാന്റ് നൽകേണ്ടതുണ്ട്. ഇതിലേക്കായി വകയിരുത്തിയിട്ടുള്ള തുക അപര്യാപ്തമായതിനാൽ 1.02 കോടി രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-89 — അനാഥാലയ നിയന്ത്രണബോർഡ്

ബഡ്ജറ്റ് വിഹിതം : 41,97,000 രൂപ (നോൺ പ്ലാൻ)

24. ജീവനക്കാരുടെ ശമ്പളം, കൗൺസിലർമാരുടെ ഓണറേറിയം എന്നിവ നൽകുന്നതിനായി 83 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-107-94 — ട്രാൻസ്ജെൻഡർ വിഭാഗത്തിന്റെ ക്ഷേമത്തിനായി ലാഭേച്ഛയില്ലാതെ പ്രവർത്തിക്കുന്ന സംഘടനകൾക്ക് നൽകുന്ന സാമ്പത്തിക സഹായം

ബഡ്ജറ്റ് വിഹിതം : 1000 രൂപ (നോൺ പ്ലാൻ)

25. ട്രാൻസ്ജെൻഡർ വിഭാഗത്തിന്റെ ക്ഷേമത്തിനായി ലാഭേച്ഛയില്ലാതെ പ്രവർത്തിക്കുന്ന സംഘടനകൾക്ക് സാമ്പത്തിക സഹായം നൽകുന്നതിനായി പ്രസ്തുത ശീർഷകത്തിൽ 1 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-97—യാചക കേന്ദ്രങ്ങൾ

ബഡ്ജറ്റ് വിഹിതം : 62,40,000 രൂപ (നോൺ പ്ലാൻ)

26. യാചകരെ സംരക്ഷിക്കുന്ന സ്ഥാപനങ്ങൾക്ക് കഴിഞ്ഞ സാമ്പത്തിക വർഷത്തെ കടിശ്ശിക ഉൾപ്പെടെ ഗ്രാന്റ് നൽകേണ്ടതുണ്ട്. ഇതിലേക്കായി വകയിരുത്തിയിട്ടുള്ള തുക അപര്യാപ്തമായതിനാൽ 33.2 ലക്ഷം രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-107-98 —സന്നദ്ധ സാമൂഹ്യക്ഷേമ സംഘടനകൾ-സഹായ ധനം

ബഡ്ജറ്റ് വിഹിതം : 10,53,00,000 രൂപ (നോൺ പ്ലാൻ)

27. വയോജനങ്ങളെ സംരക്ഷിക്കുന്ന സ്ഥാപനങ്ങൾക്ക് കഴിഞ്ഞ സാമ്പത്തിക വർഷത്തെ കടിശ്ശിക ഉൾപ്പെടെ ഗ്രാന്റ് നൽകുന്നതിനായി വകയിരുത്തിയിട്ടുള്ള തുക അപര്യാപ്തമായതിനാൽ 2.5 കോടി രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-98 —കേരള സംസ്ഥാന വികലാംഗ ക്ഷേമ കോർപ്പറേഷൻ

ബഡ്ജറ്റ് വിഹിതം : 30,00,000 രൂപ (നോൺ പ്ലാൻ)

28. കേരള സംസ്ഥാന വികലാംഗ ക്ഷേമ കോർപ്പറേഷന്റെ ഭരണ ചെലവുകൾക്ക് പ്രതിവർഷം ഏകദേശം 150 ലക്ഷം രൂപയോളം ആവശ്യമായതിനാൽ 70 ലക്ഷം രൂപ കൂടി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-800-86 —സാമൂഹ്യ ക്ഷേമ വകുപ്പിലെ ആന്ധ്രി പുതുക്കൽ -ആന്ധ്രി പുതുക്കൽ ഫണ്ടിൽ നിന്നും തുക ചെലവാക്കൽ

ബഡ്ജറ്റ് വിഹിതം : 1000 രൂപ (നോൺ പ്ലാൻ)

29. 29-3-2007 -ലെ ജി. ഒ. (എംഎസ്.) നമ്പർ 235/07/ ജി.എ.ഡി. ഉത്തരവ് അനുസരിച്ച് എം.ജി.പി. പദ്ധതിയുടെ എസ്.ഡി.പി.-ൽ ഉൾപ്പെടുത്തിയിട്ടുള്ള സ്ഥാപനങ്ങളുടെ ആവശ്യത്തിനായി 1 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-64 — ട്രാൻസ്ജെൻഡേഴ്സിന്റെ ക്ഷേമം

ബഡ്ജറ്റ് വിഹിതം : 3,50,00,000 രൂപ (പ്ലാൻ)

30. ഭിന്നലിംഗക്കാരായിട്ടുള്ളവരെ സമൂഹത്തിന്റെ മുഖ്യധാരയിലേക്ക് കൊണ്ടുവരുന്നതിന് ഭിന്നലിംഗ ഹെൽപ്പ് ലൈൻ ക്രൈസിസ് മാനേജ്മെന്റ് സെന്റർ ആരംഭിക്കൽ, തൊഴിൽ പരിശീലനത്തിനും സ്വയം തൊഴിലിനുമുള്ള ധനസഹായം, ഭിന്നലിംഗക്കാരായ വിദ്യാർത്ഥികൾക്ക് സ്റ്റോളർഷിപ്പ് എന്നീ

പരിപാടികൾ നടപ്പിലാക്കുന്നതിനായി ബഡ്ജറ്റ് പ്രസംഗത്തിൽ കടുബശ്രീയുടെ പരിപാടികൾക്കൊപ്പം  
ഭിന്നലിംഗക്കാരുടെ ക്ഷേമത്തിനായി 1000 ലക്ഷം രൂപ പ്രഖ്യാപിച്ചിരുന്നു. എന്നാൽ Rules of Business പ്രകാരം  
ഭിന്നലിംഗക്കാരുടെ ക്ഷേമകാര്യങ്ങൾ സാമൂഹ്യനീതി വകുപ്പാണ് നടപ്പിലാക്കേണ്ടത്. ട്രാൻസ്ജെൻഡേഴ്സ് ക്ഷേമം  
സാമൂഹ്യനീതി വകുപ്പിന് നടപ്പിലാക്കുന്നതിനായി ബഡ്ജറ്റിൽ പ്രഖ്യാപിച്ച തുക അപര്യാപ്തമായതിനാൽ 6 കോടി  
രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-67—അവശത അനുഭവിക്കുന്ന വ്യക്തികളെ സമൂഹത്തിന്റെ മുഖ്യധാരയിലേക്ക്  
കൊണ്ടുവരുന്നതിനുള്ള പദ്ധതി

ബഡ്ജറ്റ് വിഹിതം : 50,00,000 രൂപ (പ്ലാൻ)

31. അംഗപരിമിതരായ ആൾക്കാർക്ക് തൊഴിലവസരം സൃഷ്ടിച്ച് അവരെ സമൂഹത്തിന്റെ  
മുഖ്യധാരയിൽ എത്തിക്കുക എന്ന പദ്ധതി പ്രകാരം അവശത അനുഭവിക്കുന്ന വ്യക്തികളെ കണ്ടെത്തി  
KSSM, NISH, SID എന്നീ സ്ഥാപനങ്ങൾ മുഖേന പ്രേരക പരിശീലനമോ അല്ലെങ്കിൽ നവീകരണ  
പരിശീലനമോ നൽകുന്നതിനുവേണ്ടി വകയിരുത്തിയിരിക്കുന്ന ബഡ്ജറ്റ് വിഹിതം  
അപര്യാപ്തമായതിനാൽ പ്രസ്തുത ശീർഷകത്തിൽ 1.5 കോടി രൂപ കൂടി വകയിരുത്തണമെന്ന് സമിതി  
ശുപാർശ ചെയ്യുന്നു.

2235-60-200-72— കേരള സാമൂഹ്യ സുരക്ഷാ പദ്ധതി

ബഡ്ജറ്റ് വിഹിതം : 31 50 00 00' രൂപ (നോൺ പ്ലാൻ)

32. നിലവിലുള്ള 9246 ഗുണഭോക്താക്കൾക്ക് പ്രതിമാസം ധനസഹായം അനുവദിക്കാൻ  
ആവശ്യമായ തുകയും 2018-19 വർഷത്തിൽ സമാശ്വാസം പദ്ധതിയിൽ പ്രതീക്ഷിക്കുന്ന  
ഗുണഭോക്താക്കൾക്ക് നൽകേണ്ട ധനസഹായത്തിനും ബഡ്ജറ്റിൽ നിലവിൽ അനുവദിച്ചിരിക്കുന്ന  
തുക അപര്യാപ്തമായതിനാൽ 13.3381 കോടി രൂപ അധികമായി വകയിരുത്തണമെന്ന് സമിതി  
ശുപാർശ ചെയ്യുന്നു.

2235-60-200-72-02—കേരള സാമൂഹ്യ സുരക്ഷാ പദ്ധതി-തിവ്രമായ ശാരീരിക/മാനസിക  
വെല്ലുവിളി നേരിടുന്നതിനാൽ വീടിനുള്ളിൽ തന്നെ കഴിയേണ്ടി  
വരുന്നവരെ പരിചരിക്കുന്നവർക്കുള്ള സഹായം(ആശ്വാസ കിരണം)

ബഡ്ജറ്റ് വിഹിതം : 42,00,00,000 രൂപ (പ്ലാൻ)

33. ആശ്വാസ കിരണം പദ്ധതിയുടെ നിലവിലെ ഗുണഭോക്താക്കൾക്കും 2018-19 വർഷത്തിലെ പുതിയ  
ഗുണഭോക്താക്കൾക്കും 2017-18 വർഷം ലൈഫ് സർട്ടിഫിക്കറ്റ് സമർപ്പിച്ചിട്ടുള്ള ഗുണഭോക്താക്കൾക്കും പ്രസ്തുത  
പദ്ധതി പ്രകാരം തുക അനുവദിക്കേണ്ടതുണ്ടെന്ന് സമിതി മനസ്സിലാക്കുന്നു. ആയതിന് നിലവിലുള്ള ബഡ്ജറ്റ്  
വിഹിതം അപര്യാപ്തമായതിനാൽ 52.2854 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72-07 — കേരള സാമൂഹ്യ സുരക്ഷാ പദ്ധതി-വയോമിത്രം

ബഡ്ജറ്റ് വിഹിതം : 24,00,00,000 രൂപ (പ്ലാൻ)

34. അറുപത്തി അഞ്ച് വയസ്സിനു മുകളിൽ പ്രായമുള്ള മുതിർന്ന പൗരന്മാർക്ക് മൊബൈൽ ക്ലിനിക്കിലൂടെ സൗജന്യ ചികിത്സ, സൗജന്യ മരന്ന്, കൗൺസിലിംഗ് എന്നിവ നൽകി ആരോഗ്യ സുരക്ഷ ഉറപ്പാക്കുന്ന വയോമിത്രം പദ്ധതി 14 ജില്ലകളിലെയും ഓരോ ബ്ലോക്കിൽ ആരംഭിക്കുന്നതിനും, ആയുർമിത്രം, ഫാമിലി മെഡിസിൻ കാർഡ്, നന്മ എന്നീ പദ്ധതികൾക്കുമായി കൂടുതൽ തുക ആവശ്യമുള്ളതായി സമിതി മനസ്സിലാക്കുന്നു. ആയതിനാൽ പ്രസ്തുത ശീർഷകത്തിൽ 37.6342 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72-08 — കേരള സാമൂഹ്യ സുരക്ഷാ പദ്ധതി-വിശപ്പുരക്ത നഗരം

ബഡ്ജറ്റ് വിഹിതം : 2,00,00,000 രൂപ (പ്ലാൻ)

35. അവിചാരിതമായി നഗര പ്രദേശങ്ങളിൽ എത്തിപ്പെട്ടവർക്ക് ഒരു നേരത്തെ ഭക്ഷണം സൗജന്യമായി നൽകുന്ന വിശപ്പുരഹിത പദ്ധതി പ്രകാരം രാത്രികാലങ്ങളിൽ കൂടി ഭക്ഷണം നൽകുന്നതിനായി 50 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4235-02-101-99—ബാരിയർ ഫ്രീ കേരള സ്കീം

ബഡ്ജറ്റ് വിഹിതം : 18,00,00,000 രൂപ (പ്ലാൻ)

36. സംസ്ഥാനത്തിലെ എല്ലാ സർക്കാർ പൊതുമേഖലാ സ്ഥാപനങ്ങളും പ്രതി ബന്ധമുക്തവും അംഗപരിമിത സൗഹൃദ അന്തരീക്ഷമുള്ളതാക്കുന്നതിന്റെ ഭാഗമായി റാമ്പുകൾ, കൈവരികൾ, തടസ്സങ്ങളില്ലാത്ത ലിഫ്റ്റുകൾ, വിശ്രമമുറികൾ, ശുചിമുറികൾ, ബ്രെയിലിലിലെ പ്രത്യേക ചിഹ്നങ്ങൾ, എന്നിവ നിർമ്മിക്കുന്നതിന് ഈ ശീർഷകത്തിൽ വകയിരുത്തിയിരിക്കുന്ന തുക അപര്യാപ്തമായതിനാൽ 7 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**വനിതാ ശിശു വികസന വകുപ്പ്**

2235-02-001-88 — ഡിപ്പാർട്ട്മെന്റൽ ഓഫീസർമാർക്കുള്ള ഇൻസർവ്വീസ് ട്രെയിനിംഗ്.

ബഡ്ജറ്റ് വിഹിതം : 70,00,000 രൂപ (പ്ലാൻ)

37. വനിതാ ശിശു വകുപ്പിലെ വിവിധ വിഭാഗത്തിലുള്ള 2755 ഉദ്യോഗസ്ഥർക്ക് ഇൻസർവ്വീസ് പരിശീലനം നൽകുന്നതിനായി 50 ലക്ഷം രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-001-89—വനിതാ ശിശു വികസന വകുപ്പിന് കീഴിലുള്ള സാമൂഹ്യനീതി വകുപ്പ് ഓഫീസുകൾ, സ്ഥാപനങ്ങൾ, തൊഴിലധിഷ്ഠിത പരിശീലന കേന്ദ്രങ്ങൾ എന്നിവയുടെ നിലവാരം മെച്ചപ്പെടുത്തൽ

ബഡ്ജറ്റ് വിഹിതം : 2,50,00,000 രൂപ (പ്ലാൻ)

38. വനിതാ ശിശു വികസന വകുപ്പിന്റെ കീഴിലുള്ള സാമൂഹ്യനീതി ഓഫീസുകളുടെയും, തൊഴിലധിഷ്ഠിത പരിശീലന കേന്ദ്രങ്ങളുടെയും നവീകരണം, ആധുനികവല്പരണം എന്നിവയ്ക്കും നിലവിലുള്ള സാമൂഹ്യനീതി ഓഫീസുകളിലും സ്ഥാപനങ്ങളിലും പ്രതിബന്ധമുക്ത പ്രവേശനം നടന്നുകൊണ്ടിരിക്കുന്ന നിർമ്മാണ പ്രവർത്തനങ്ങൾ തുടങ്ങിയ പ്രവൃത്തികൾക്കും കൂടി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ 5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-102-53 —ചൈൽഡ് റൈറ്റ് കമ്മീഷൻ

ബഡ്ജറ്റ് വിഹിതം : 3,37,07,000 രൂപ (നോൺ പ്ലാൻ)

39. ചൈൽഡ് റൈറ്റ് കമ്മീഷന്റെ പ്രവർത്തനത്തിനായി യാത്രാബത്ത ഇനത്തിൽ അധികമായി ഒരു ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-102-62—കൗമാര പ്രായത്തിലുള്ള പെൺകുട്ടികൾക്ക് സാമൂഹ്യ മനുഷ്യാസൂസേവനം

ബഡ്ജറ്റ് വിഹിതം : 14,00,00,000 രൂപ (പ്ലാൻ)

40. സൈക്കോ സോഷ്യൽ സർവ്വീസസ് പദ്ധതി കൂടുതൽ സ്കൂളുകളിലേക്ക് വ്യാപിക്കുന്നതിനും, സ്കൂളുകളിൽ കൗമാര പ്രായക്കാരായ വിദ്യാർത്ഥി, വിദ്യാർത്ഥിനികൾക്ക് കൗൺസിലിംഗും മാർഗ്ഗനിർദ്ദേശവും നൽകാനും നിയോഗിക്കുന്ന കൗൺസിലർമാർക്കുള്ള പ്രതിമാസ ഓണറേറിയം, ടി.എ. അടിസ്ഥാന സൗകര്യ വികസനം, സ്റ്റേഷനറി എന്നിവ നൽകുന്നതിനുമായി അധികമായി തുക വകയിരുത്തേണ്ടതായിട്ടുണ്ട്. ആയതിനാൽ ഈ ശീർഷകത്തിൽ 8 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-96—വിധവകളുടെ പെൺകുട്ടികളുടെ വിവാഹത്തിനുള്ള ധനസഹായം

ബഡ്ജറ്റ് വിഹിതം : 44,25,00,000 രൂപ (നോൺപ്ലാൻ)

41. നിർദ്ധനരായ വിധവകളുടെ പെൺകുട്ടികളുടെ വിവാഹത്തിന് ധനസഹായം നൽകുന്നതിനുള്ള ഈ പദ്ധതിയിൽ, വിവാഹ ധനസഹായം 20,000 രൂപയിൽ നിന്ന് 30,000 രൂപയായി വർദ്ധിപ്പിച്ചിരിക്കുന്ന സാഹചര്യത്തിൽ 2018-19 ലേക്കുള്ള ബഡ്ജറ്റ് എസ്റ്റിമേറ്റിൽ 4792.20 ലക്ഷം രൂപ ആവശ്യപ്പെട്ടിരുന്നുവെങ്കിലും 4425 ലക്ഷം രൂപ മാത്രമാണ് അനുവദിച്ചിട്ടുള്ളത്. 2018-19 ലേക്ക് കടിശ്ശിക കൂടാതെ വിതരണം ചെയ്യുന്നതിന് 36.72 കോടി രൂപ കൂടി ടി ശീർഷകത്തിലേക്ക് വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-99 — സാമൂഹ്യക്ഷേമ ബോർഡ് അംഗദാനം

ബഡ്ജറ്റ് വിഹിതം : 87,45,000 രൂപ (നോൺപ്ലാൻ)

42. 2014-2015 വർഷത്തേക്ക് ബോർഡിന്റെ ഭരണ ചെലവുകൾക്കായി കേന്ദ്ര ബോർഡ് അംഗീകരിച്ച റിവൈസഡ് ബജറ്റ് പ്രകാരം 6,74,000 രൂപയും, 2014-15 വർഷത്തിലും 2015-16 വർഷത്തിലും ബോർഡ് ചെയർപേഴ്സൺ ഭാഗനേരിയം നൽകിയ വകയിൽ ചെലവായ 3,84,000 രൂപയും ചേർത്ത് 10,58,000 രൂപ കടിശ്ശികയിനത്തിൽ ബോർഡിന് ലഭിക്കാനുണ്ട്. അതോടൊപ്പം സാമൂഹ്യക്ഷേമ ബോർഡിന്റെ ഫൈനാൻസ് കമ്മിറ്റി അംഗീകരിച്ച ബഡ്ജറ്റ് എസ്റ്റിമേറ്റ് പ്രകാരം 2018-19 വർഷത്തെ സംസ്ഥാന വിഹിതമായി 1,22,39,681 രൂപയും ലഭിക്കേണ്ടതുണ്ട്. കൂടാതെ 2018-19 വർഷത്തിൽ ബോർഡ് ജീവനക്കാർക്കും പെൻഷൻകാർക്കും പത്താം ശമ്പളം പെൻഷൻ പരിഷ്കരണ കടിശ്ശിക നൽകാനുള്ളതിനാൽ 2018-19 സാമ്പത്തിക വർഷത്തിൽ ബജറ്റിൽ വകയിരുത്തിയിരിക്കുന്ന തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ അധികമായി 45.52 ലക്ഷം രൂപ കൂടി പ്രസ്തുത ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-99 — ശ്രീ ചിത്രഹോം സഹായധനം

ബഡ്ജറ്റ് വിഹിതം : 75,01,000 രൂപ (നോൺപ്ലാൻ)

43. പേരിവിഷൻ പ്രകാരമുള്ള ശമ്പളം നൽകുന്നതിനും കോൺടാക്ട് സ്റ്റാഫിന് ശമ്പളം നൽകുന്നതിനും, കുട്ടികളുടെ താമസത്തിനുള്ള ബഹുനിലകെട്ടിടത്തിന്റെ ഭരണാനുമതി ലഭിച്ച പ്രോജക്റ്റിനും, പുതിയ കെട്ടിടത്തിനുമായി അധിക തുക വകയിരുത്തേണ്ടതുണ്ടെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ അധികമായി 12.48 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-99 — കേരള സംസ്ഥാന വനിതാ വികസന കോർപ്പറേഷൻ

ബഡ്ജറ്റ് വിഹിതം : 10,50,00,000 രൂപ (പ്ലാൻ)

44. ഷീ 50 ക്ലി പദ്ധതി സംസ്ഥാനത്തൊട്ടാകെ വ്യാപിപ്പിക്കുന്നതിനും സംരംഭകരുടെ വായ്പയുടെ പലിശയിനത്തിൽ സബ്സിഡി അനുവദിക്കുന്നതിലേക്കും സാങ്കേതിക സംവിധാനം ഒരുക്കുന്നതിലേക്കുമായി ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ ഈ ശീർഷകത്തിലേക്ക് 50 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72-01—കേരള സാമൂഹ്യ സുരക്ഷാ പദ്ധതി - കാൻസർ ബാധിതരായ

കുട്ടികൾക്കു വേണ്ടിയുള്ള സുരക്ഷാ പദ്ധതി

ബഡ്ജറ്റ് വിഹിതം : 4,00,00,000 രൂപ (പ്ലാൻ)

45. കാൻസർ രോഗികളായ കുട്ടികളുടെ ജീവൻ സംരക്ഷിക്കുന്നതിന് പൂർണ്ണമായും സൗജന്യ ചികിത്സ അനുവദിച്ച് നടപ്പാക്കി വരുന്ന കാൻസർ സുരക്ഷപദ്ധതി പ്രകാരം പുതിയതായി എഴുന്തറോളം ഗുണഭോക്താക്കൾക്ക് സൗജന്യ ചികിത്സ നൽകേണ്ടതുണ്ട്. അതോടൊപ്പം മുൻകാലങ്ങളിൽ രജിസ്റ്റർ ചെയ്തിട്ടുള്ള കുട്ടികൾക്ക് തുടർ ചികിത്സ നൽകുന്നതിനുമായി വകയിരുത്തിയിരിക്കുന്ന തുക അപര്യാപ്തമായതിനാൽ 3 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72-03—കേരള സാമൂഹ്യ സുരക്ഷാ പദ്ധതി -അവിവാഹിതരായ

അമ്മമാരുടെയും അവരുടെ കുട്ടികളുടെയും പുനരധിവാസം

(സ്നേഹ സ്മരണം)

ബഡ്ജറ്റ് വിഹിതം : 2,50,00,000 രൂപ (പ്ലാൻ)

46. അവിവാഹിതരായ അമ്മമാരേയും അവരുടെ കുട്ടികളേയും പുനരധിവാസിപ്പിക്കുക എന്ന ഉദ്ദേശത്തോടെ ആവിഷ്കരിച്ച് നടപ്പിലാക്കുന്ന സ്നേഹസ്മരണം എന്ന പദ്ധതിയുടെ ധനസഹായം 1000 രൂപയിൽ നിന്ന് 2000 രൂപയാക്കി ഉയർത്തിയിട്ടുണ്ട്. ഈ സാഹചര്യത്തിൽ നിലവിലെ ഗുണഭോക്താക്കൾക്കും പുതിയതായി പ്രവേശിക്കുന്ന ഗുണഭോക്താക്കൾക്കും നൽകുന്നതിനായി വകയിരുത്തിയിരിക്കുന്ന തുക അപര്യാപ്തമായതിനാൽ 3.152 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72-05—കേരള സാമൂഹ്യ സുരക്ഷാ പദ്ധതി -താലോലം പദ്ധതി

ബഡ്ജറ്റ് വിഹിതം : 4,00,00,000 രൂപ (പ്ലാൻ)

47. ജന്മനായുള്ള എദയ വൈകല്യങ്ങളാലും ജനിതക രോഗങ്ങളാലും മറ്റ് ഗുരുതര രോഗങ്ങളാലും കഷ്ടപ്പെടുന്ന 18 വയസ്സുവരെയുള്ള കുട്ടികൾക്ക് പൂർണ്ണമായും സൗജന്യചികിത്സ

അനുവദിക്കുന്ന താലോലം പദ്ധതി പ്രകാരം പ്രതിവർഷം പുതിയതായി 1200 ഗുണഭോക്താക്കൾക്ക് സൗജന്യ ചികിത്സ നൽകുന്നതിനും മുൻകാലങ്ങളിൽ രജിസ്റ്റർ ചെയ്തിട്ടുള്ള കുട്ടികൾക്ക് തുടർ ചികിത്സ നൽകുന്നതിനും ഈ ശീർഷകത്തിൽ വകയിരുത്തിയിരിക്കുന്ന തുക അപര്യാപ്തമായതിനാൽ 3 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72-11—കേരള സാമൂഹ്യ സുരക്ഷാ പദ്ധതി-സ്റ്റേറ്റ് പ്ലാൻ

ബഡ്ജറ്റ് വിഹിതം : 18,00,00,000 രൂപ (പ്ലാൻ)

48. മാതാവോ പിതാവോ അല്ലെങ്കിൽ ഇരുവരും മരണപ്പെട്ട സാമ്പത്തികമായി പിന്നോക്കം നിൽക്കുന്ന കുട്ടികൾക്ക് വിദ്യാഭ്യാസത്തിന് ധനസഹായം നൽകുന്ന സ്റ്റേറ്റ് പ്ലാൻ പദ്ധതിയിൽ, 2018-19 സാമ്പത്തിക വർഷത്തിൽ സർക്കാർ ഐ.ടി.ഐ. പോളിടെക്നിക്കൽ വിദ്യാർത്ഥികളെ കൂടി ഉൾപ്പെടുത്തിയതിനാലും, 2017-18 സാമ്പത്തിക വർഷത്തെ ബാക്കി ഗുണഭോക്താക്കൾക്ക് കൂടി ധനസഹായം അനുവദിക്കേണ്ടതിനാലും കൂടുതൽ തുക വകയിരുത്തേണ്ടത് ആവശ്യമാണെന്ന് സമിതി കരുതുന്നു. ആയതിനാൽ ഈ ശീർഷകത്തിൽ 17 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**ആഭ്യന്തര വകുപ്പ്**

2235-02-106-98—ദുർഗ്ഗണ പരിഹാര പാഠശാല

ബഡ്ജറ്റ് വിഹിതം : 1,78,19,000 രൂപ (നോൺ പ്ലാൻ)

49. ദുർഗ്ഗണ പരിഹാര പാഠശാലയിലെ അന്തേവാസികളുടെ ബാഹുല്യം മരുന്ന്, ചികിത്സാ ചെലവ് എന്നീ ഇനങ്ങളിൽ ഉണ്ടായ വില വർദ്ധനവ് കണക്കിലെടുത്ത് "34 മറ്റു ചെലവുകൾ" എന്ന ശീർഷകത്തിൽ 2 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

**പൊതുഭരണ വകുപ്പ്**

2235-02-800-81-31—മുന്നോക്ക വിഭാഗങ്ങളിലെ സാമ്പത്തികമായി പിന്നോക്കം

നിൽക്കുന്ന വിഭാഗങ്ങൾക്കുവേണ്ടിയുള്ള കേരള സംസ്ഥാന കമ്മീഷൻ -സഹായ ധനം-ശമ്പളം

ബഡ്ജറ്റ് വിഹിതം : 52,50,000 രൂപ (നോൺ പ്ലാൻ)

50. കമ്മീഷനിലെ മുഴുവൻ ജീവനക്കാരും നിയമിതരാകുന്ന വേളയിൽ വേതനം ഉൾപ്പെടെയുള്ള ശമ്പളം, മറ്റുലവൻസുകൾ തുടങ്ങിയവയ്ക്കായി നിലവിലുള്ള വിഹിതം തീരെ അപര്യാപ്തമായതിനാൽ പ്രസ്തുത ശീർഷകത്തിൽ 1.088 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-02-800-81-36—മുന്നോക്ക വിഭാഗങ്ങളിലെ സാമ്പത്തികമായി പിന്നോക്കം നിൽക്കുന്ന വിഭാഗങ്ങൾക്കുവേണ്ടിയുള്ള കേരള സംസ്ഥാന കമ്മീഷൻ - സഹായ ധനം-ശമ്പളേതരം

ബഡ്ജറ്റ് വിഹിതം : 31,50,000 രൂപ (നോൺ പ്ലാൻ)

51. കമ്മീഷൻ വേണ്ടിയുള്ള മുഴുവൻ ജീവനക്കാരും നിയമിതരാകുന്ന വേളയിൽ ജീവനക്കാർക്കാവശ്യമായ കമ്പ്യൂട്ടർ, കരാർ വാഹനത്തിന്റെ ചെലവ്, വാടക, അവധി യാത്രാ സൗജന്യം, വെള്ളക്കരം, വൈദ്യുതി തുടങ്ങിയ ചെലവുകൾക്ക് നിലവിലെ ബഡ്ജറ്റ് വിഹിതം അപര്യാപ്തമാകുമെന്നതിനാൽ 33.5 ലക്ഷം രൂപ കൂടി ഈ ശീർഷകത്തിൽ സമിതി ശുപാർശ ചെയ്യുന്നു.

2235-60-107-98—സ്വാതന്ത്ര്യ സമര ഭടന്മാരുടെ അപേക്ഷകൾ പരിശോധിക്കുന്നതിനു വേണ്ടിയുള്ള സംസ്ഥാനതല ഉപദേശക സമിതി

ബഡ്ജറ്റ് വിഹിതം : 1000 രൂപ (നോൺ പ്ലാൻ)

52. സ്വാതന്ത്ര്യ സമര ഭടന്മാരുടെ അപേക്ഷകൾ പരിശോധിക്കുന്നതിനുവേണ്ടിയുള്ള സംസ്ഥാനതല/ജില്ലാതല അംഗങ്ങൾക്ക് യാത്രാബത്തയും ദിനബത്തയും നൽകുന്നതിനായി 14000 രൂപ അധികമായി ഈ ശീർഷകത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-82—അവശതയനുഭവിക്കുന്ന രണ്ടാം ലോക മഹായുദ്ധ യോദ്ധാക്കൾക്ക് ധനസഹായം

ബഡ്ജറ്റ് വിഹിതം : 6,28,86,000 രൂപ (നോൺ പ്ലാൻ)

53. രണ്ടാം ലോക മഹായുദ്ധ സേനാനികൾക്കും അവരുടെ വിധവകൾക്കും നൽകി വന്നിരുന്ന സാമ്പത്തിക സഹായം യഥാക്രമം 4000 രൂപയിൽ നിന്നും 6000 രൂപയായും 2500 രൂപയിൽ നിന്നും 6000 രൂപയായും വർദ്ധിപ്പിച്ച് സർക്കാർ ഉത്തരവായിട്ടുണ്ടെന്നും നിലവിൽ ജീവിച്ചിരിക്കുന്ന 262 രണ്ടാം ലോക മഹായുദ്ധ സേനാനികളും 1527 വിധവകൾക്കും ധനസഹായത്തിന് അപേക്ഷ നൽകാൻ സാധിക്കാത്ത 49 വിധവകളെ കണ്ടെത്തി അവർക്ക് കൂടി ധനസഹായം നൽകേണ്ടതുണ്ടെന്നും സമിതി മനസ്സിലാക്കുന്നു. ഇവർക്ക് 2019 മാർച്ച് മാസം വരെയുള്ള ധനസഹായം വിതരണം ചെയ്യുന്നതിനായി ബഡ്ജറ്റ് വിഹിതത്തിൽ വകയിരുത്തിയിരിക്കുന്ന തുക അപര്യാപ്തമായതിനാൽ 6.5922 കോടി രൂപ കൂടി അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-71—ജവാൻമാർക്കുവേണ്ടിയുള്ള ക്രിസ്തുമസ് ന്യൂ ഇയർ ബമ്പർ ലോട്ടറിയുടെ അറ്റാദായം ഫിളാഗ് ഡേ ഫണ്ട് അക്കൗണ്ടിലേക്കുള്ള റിലീസ്

ബഡ്ജറ്റ് വിഹിതം : പൂജ്യം (നോൺ പ്ലാൻ)

54. Jai Jawan lottery-യുടെ Net profit തുകയായ 12.97 കോടിയിൽ നിന്നും സൈനിക ക്ഷേമ വകുപ്പിന് 10.97 കോടി രൂപ ലഭിക്കാനുണ്ടെന്നും, Jai Jawan lottery- യുടെ Net profit-ൽ നിന്നും തുക ലഭ്യമാകാത്തതിനാൽ നിലവിലുള്ള പദ്ധതികളിലായി നൽകി വരുന്ന വിവിധയിനം സാമ്പത്തിക സഹായം വർദ്ധിപ്പിക്കുവാൻ നിർവാഹമില്ലാത്ത സാഹചര്യം നിലനിൽക്കുന്നുണ്ടെന്നും അതോടൊപ്പം പുതിയ സ്കീമുകൾ ഉൾപ്പെടുത്താനും സാധിക്കാത്ത സാഹചര്യം നിലനിൽക്കുന്നതായി സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 10.97 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2018 ഫെബ്രുവരി 20.

എ. കെ. ബാലൻ,  
ചെയർമാൻ,  
സബ്ജക്ട് കമ്മിറ്റി XIII.



**Kerala Legislature Secretariat**  
**2018**

**KERALA NIYAMASABHA PRINTING PRESS.**